

## مکاتیب

(۱)

لندن، ۷ اپریل ۲۰۰۷ء

محترم مولانا راشد دامت برکاتہم

السلام علیکم ورحمۃ اللہ

پچھلے چار مہینے ہندوستان میں گزرے۔ گزشتہ ہفتے واپسی ہوئی تو یہاں مارچ کا الشریعہ دیکھا۔ ”اسلام کے نام پر انتہا پسندی“ کا جو قصہ ”کلمہ حق“ میں رقم کیا گیا ہے، اس سے بہ صدر نچ تصدیق ہوئی کہ روز نامہ جنگ وغیرہ سے جو صورت اور نوعیت اس قصہ کی سامنے آرہی ہے، وہ ٹھیک ہی ہے۔ مگر معاملہ کی نوعیت کو دیکھتے ہوئے اور اس کے بارے میں آپ کا جو شدید احساس و اضطراب تحریر میں نمایاں ہے، اس کو دیکھتے ہوئے ”کلمہ حق“ کا حق ادا ہوتا نظر نہیں آیا۔ یہ اگر واقعہ ”انفوسناک انتہا پسندی“ ہے تو پھر صرف ”انفوسناک“ کہہ کے چھوڑ دینے سے تو ایسا ظاہر ہوتا ہے کہ جیسے قلم انتہا پسندی کے دباؤ میں آیا ہوا ہے اور پورے اظہار حق کا ایرا نہیں ہو رہا۔ کیا اسے مایوس کن علامت کہنے کی اجازت دیں گے؟ اگر الشریعہ اور شریعہ کونسل کا سکرٹری جنرل بھی صاف یہ نہ کہے گا کہ یہ شریعت کے نام پر اٹھائے جانے والا قدم شرعی ہے یا غیر شرعی، تو پھر اور کون اپنے ذمہ اس اظہار حق کا حق سمجھے گا؟

آپ نے وفاق المدارس کی پوری قیادت کے اسلام آباد آنے اور بھرپور کوشش کے بعد ناکام لوٹ جانے کا بھی ذکر فرمایا ہے جس کا مطلب یہ کہ اس قیادت علیانے اپنے لئے بے بسی کی حیثیت کو قبول کر لیا۔ یہ اور زیادہ اضطراب انگیز بات ہے۔ آخر یہ لال مسجد کے خطیب کون بزرگ ہیں جو شریعت کی بابت اپنے فہم کے مقابلہ میں کسی اور کی بات سننے کو تیار نہیں؟ مگر وہ شاید زیادہ قابل الزام نہ ہوں اس لئے کہ ان کا جو مطالبہ ملک میں اسلامی نظام کے نفاذ کا ہے، اس سے بقول آپ کے ”ملک بھر کے دینی حلقوں نے اصولی طور پر اتفاق کا اظہار کیا ہے۔“ اس اصولی اتفاق کی سند ملنے کے بعد وہ اگر تجھیں کہ وہ جو کر رہے ہیں، ٹھیک ہی کر رہے ہیں، تو کچھ زیادہ دوش انھیں کیوں کر دیا جاسکتا ہے؟ مولانا کیا واقعی آپ بھی سمجھتے ہیں کہ جس سیاق و سباق میں یہ مطالبہ کیا جا رہا تھا، اُس سیاق و سباق میں بھی اسے اصولی اتفاق کی سند مل جانی چاہئے تھی؟ سیاق و سباق سے میرا مطلب، حکومت کے خلاف غصہ میں بچوں کی ایک لائبریری بر قبضہ (جسے پتہ نہیں کون سی اسلامی شریعت جائز رکھتی ہے؟) اور اس قبضہ سے دستبرداری کے لئے مطالبہ کہ اسلامی نظام شریعت کا نافذ کیا جائے، جیسا کہ آپ

کی تحریر بتا رہی ہے۔ ایک غیر اسلامی نفل سے باز آنے کے لئے رکھی گئی اسلامی نظام نافذ کئے جانے کی شرط کو بھی اگر ملک بھر کے دینی حلقے ”اصولی طور پر“ اتفاق کی حقدار مان سکتے ہیں تو پھر لال مسجد کے خطیب صاحب کا شکوہ عبث ہے۔ ”اسلامی نظام“ کے آوازہ کا ایسا ماحول لوگوں نے پاکستان میں بنا دیا ہے کہ صحیح یا غلط جس انداز سے بھی یہ آواز کوئی اٹھا دے نرماندگان دین کو صحیح اور بجا کہتے ہی بنتی ہے۔

من از بیگانگان ہرگز نہ تالم کہ با من آنچه کرد آں آشنا کرد  
 اس بے تکلفی اور گستاخی کی معافی۔ مارچ کے شمارے میں آپ کے یہاں کی تازہ مطبوعات میں ”ایک علمی و فکری مکالمہ“ کا اشتہار ہے۔ کیا میں اس سے مستفید ہو سکتا ہوں؟

والسلام  
 (مولانا) عتیق الرحمن سنہنصلی

(۲)

لندن ۹۔ اپریل ۲۰۰۷ء  
 بخدمت محترم مولانا سید الحق صاحب زید مجدہم۔ جامعہ حقانیہ۔ اکوڑہ خٹک۔ پاکستان  
 مولانا نے محترم، والسلام علیکم ورحمۃ اللہ،  
 خدا کرے مزاج بعافیت ہو۔ میں گزشتہ ہفتہ تک کئی ماہ سے انڈیا میں تھا۔ یہاں آتے ہی لال مسجد کی کہانی جنگ سے معلوم ہونا شروع ہوئی۔ جس کی تصدیق کی ضرورت تھی تو وہ، بھدرنج، مولانا زاہد الراشدی کے الشریعہ سے حاصل ہو گئی۔ کل اس پر ایک عریضہ مولانا راشدی کو امی میل کیا ہے۔ الشریعہ میں وفاق المدارس کی اعلیٰ قیادت کے اسلام آباد جانے کا بھی ذکر تھا اور اسمائے گرامی میں حقانیہ کے دو بزرگوں کا بھی نام نظر آ رہا تھا۔ اس حوالہ سے خیال ہو رہا تھا کہ وہ امی میل کیوں نہ آپ کی سمت بھی بڑھا دیا جائے۔ ابھی فیصلہ نہ کر پایا تھا کہ آج کے جنگ میں مولانا سلیم اللہ خاں صاحب مدظلہ کا بیان پڑھا جس سے یہ بھی معلوم ہوا کہ وفد کے شرکاء میں مفتی محمد تقی صاحب عثمانی مولوی عبد العزیز صاحب کے شیخ بھی ہوتے تھے۔ پر وہ محترم اس رشتہ کا لحاظ و پاس دکھانے کو بھی تیار نہ ہوئے۔ یہ پڑھ کر ضروری معلوم ہوا کہ اپنا عریضہ بلا تاخیر آپ حضرات کی خدمت میں پیش کروں۔ اس اضافہ کے ساتھ کہ امام لال مسجد کے اس رویہ کے بعد تو محض اتنا بیان بھی، جو مولانا سلیم اللہ خاں صاحب کے نام سے آیا ہے، کافی نہیں سمجھا جانا چاہئے۔ اس کے بعد تو آپ حضرات کی پوری قیادت کی طرف سے ان صاحب کا بالکل واضح الفاظ میں ”برادری باہر“ (Ex-communicate) کیا جانا چاہئے۔ ورنہ ان کے خود سرانہ رویہ کے ان اثرات سے بچاؤ ممکن نہیں ہوگا جن اثرات کا اشارہ مولانا سلیم اللہ خاں صاحب نے دیا ہے۔

والسلام  
 عتیق

(۳)

محترم و مکرم حضرت مولانا زاہد الراشدی صاحب

السلام علیکم ورحمۃ اللہ وبرکاتہ

عرض گزارش یہ کہ بندہ اپنے مقام پر بخیر عافیت ہے، اور امید ہے کہ حضرت والا بھی خیر و عافیت سے ہوں گے۔ میں تقریباً بیڑیہ سال سے مجلہ ”الشریعہ“ کا پابندی سے مطالعہ کر رہا ہوں۔ واقعتاً آپ فارسی کی اس کہات کے مصداق ہیں جس میں کہا گیا ہے: ”پھر نمونہ پدراست“.....

ویسے تو میرے پاس ہندو پاک کے علاوہ سعودیہ، کویت وغیرہ سے بھی بے شمار رسائل اردو، عربی انگریزی و سبھارتی میں موصول ہوتے ہیں، مگر ان تمام میں سب سے زیادہ دلچسپ و معلومات افزا بندہ کو ”الشریعہ“ لگا۔ ”الشریعہ“ کا ہر ماہ بڑی شدت سے انتظار ہوتا ہے، مگر مجھے بہت دیر سے ملتا ہے۔ کبھی بے تاب ہو جاتا ہوں تو وقت نکال پرائزنٹ پر بیٹھ جاتا ہوں اور [alsharia.org](http://alsharia.org) پر جا کر اہم مضامین کا مطالعہ کر لیتا ہوں۔.....

آج تاریخ ۲۹ جمادی الاخریٰ ۱۴۴۷ھ بروز چہار شنبہ بعد صلوٰۃ ظہر کاغذ قلم لے کر بیٹھ گیا تاکہ باوجود اپنی کم علمی مائیگی کے اعتراف کہ ”الشریعہ“ کے بارے میں اولاً کچھ گزارشات و آرا تحریر کروں اور ثانیاً برصغیر میں موجود امت مسلمہ علما و عوام کو درپیش فکری و فقہی و علمی مسائل کے بارے میں چند تجاویز پیش کروں۔.....

(الف) ”الشریعہ“ کے سلسلے میں چند تجاویز:

(۱) الشریعہ ایک علمی معیاری رسالہ ہے مگر ضروری نہیں کہ اس کے قارئین علما و محققین ہی ہوں بلکہ طلباء اور عوام بھی ضرور اس کو پڑھتے ہوں گے، لہذا ہر مضمون نگار کا مختصر تعارف اور کس مکتبہ فکر سے اس کا تعلق ہے، مضمون کے شروع ہی میں دے دیا جائے تاکہ طلباء و عوام یا جدید تعلیم یافتہ کا وہ طبقہ جو ”دینی اور اسلامی علوم“ میں چٹنگی نہیں رکھتے، متاثر نہ ہونے پاوے، اس لیے کہ جس طرح لان بیھصہ اللہ بک رجلا خیر لک من حمر النعم جہاں ذکر کیا گیا، وہاں یہ بھی کہا ”ولا تعاونوا علی الائم والعدوان“....

(۲) الشریعہ میں خطوط تو ماشاء اللہ آزادانہ شائع ہوتے رہے ہیں، چاہے مرسل نے تنقید کی ہو یا تحسین، مگر کچھ خطوط جواب طلب ہوتے ہیں، لہذا ان کے جوابات بھی شامل اشاعت ہونے چاہئیں۔

(۳) علما نے محققانہ انداز میں انگریزی ماہ کے اسما کو شریک قرار دیا ہے لہذا یا تو انگریزی مہینوں کے نام سرے سے نہ ہوں اور اگر ہوں تب بھی ضمناً سر ورق پر اسلامی مہینوں ہی کے نام ہونے چاہیے۔ ہم ایک مجلہ اپنے ادارے سے شائع کرتے ہیں، اس میں صرف اسلامی مہینوں کے نام پر اکتفا کرتے ہیں۔ یہ چند تجاویز جو ذہن میں گردش کر رہی تھی، اس کو ”الدین النصیحہ“ کے پیش نظر صفحہ قرطاس پر بکھیر دی گئی امید ہے کہ توجہ فرمائیں گے۔

(ب) برصغیر میں امت مسلمہ کو درپیش مسائل:

(۱) مسلمان کے لیے اس کا دین سب سے اہمیت کا حامل ہے۔ اس سے بڑھ کر اور کوئی چیز نہیں ہو سکتی۔ لہذا دور حاضر میں دشمنان اسلام نے اسلام کے مقابلہ میں ”الغزوہ السلاحي“ میں شکست کھانے کے بعد ”الغزوہ الفکری“ کا آغاز کیا جس میں وہ بڑی حد تک اپنے آپ کو کامیاب سمجھ رہا ہے۔ اس کے لیے اس نے اسلامی ممالک میں کہیں بعث پارٹی، کہیں ”القومیۃ العربیہ“ وغیرہ کو قائم کیا۔ برصغیر میں بھی جب اس نے دیکھا کہ شاہ عبدالعزیز صاحب کے فتوے جہاد کی وجہ سے